

Layihənin istiqaməti: Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği

№ 2 (2036) 10 yanvar 2020-ci il



Azərbaycan Respublikasının Prezidenti yanında
Kütləvi İnformasiya Vasitələrinin İnkışafına
Dövlət Dastayı Fondu



KIVDF

www.kivdf.gov.az

Albaniya - Tariximizdəki səhifə

(əvvəli ötən sayımızda)

Albaniyanın Cənub sərhədlərinin Kür çayından keçməsi barədə ehtimallar başlıca olaraq yunan - Roma və V-VII əsr erməni müəlliflərinin məlumatlarına, doğruluğu müəyyən edilməyən, yalnız kortebi inama görə etibarlı sayılan mənbələrə, o cümlədən VII-VIII əsr alban tarixçisi Moisey Kalankatlinın məlumatlarını təkzib edən erməni tarixçilərinin ənənəvi xronologiyasına əsaslanır.

V.V. Bartold antik ədəbiyyat mənbələrinə qiymət verərək yazar: "Bədbəxtlik ondadır ki, yunan orijinalları bize çox gec, işləndikdən, el gəzdirildikdən sonra gəlib çatıb; bunlar çox vaxt müşayiə edilən məlumatları heç bir tənqidə məruz qalmayan sadəcə kompilyasiya şəklindədir və buna görə də bu mənbələrə son dərəcə ehtiyatla yanaşmaq lazımdır".

Siyasi tarixi: Azərbaycanın qədim dövlətlərindən biri olan Albaniya Makedoniyalı İsgəndərin imperiyası dağlıandan sonra, yeni eramızdan əvvəl IV əsrin sonlarında vahid mərkəzləşmiş dövlətə çevrilmişdir. Mənbələr Alban dövlə-

tinin antik dövrde yerli sülalənin nümayəndələri tərəfindən idarə olunduğu haqqında məlumat verir. Albaniyanın ilk hökmədarının adı ilə bu sülalə tarixi ədəbiyyatda Aranilər (Arranilər) adlandırılır. Lakin bu sülalə haqqında məlumatlar çox azdır.

Artıq eramızdan əvvəl I minilliyin ortalarında Albaniya ərazisində daş, şüşə və metal möhürlər yayılmışdı. Belə metal üzük-möhürlər eramızdan əvvəl V-IV əslərdə antik dünyada və Şərqdə də yaxşı məlum idi.

Pompeyin rəhbərlik etdiyi Roma ordusu ilə Aruzun (yunan-roma mənbələrində Oroys) rəhbərlik etdiyi Albaniya ordusu arasında e.e. 66-cı ildə döyüş olmuşdur. Daha sonra İberiyaya doğru irəliləyən Roma ordusu ikinci dəfə e.e. 65-ci ildə Alazan çayı sahilində Aruzun qardaşı Seberin (yunan-roma mənbələrində Kosis) rəhbərlik etdiyi Albaniya ordusu ilə toqquşmuş və böyük itki verərək İberiya ərazisini keçmişdir. Strabonun məlumatında albanların qoşun növlerindən danışılır: görünür, albanlar bu cəhətdən qonşularından heç de fərqlənmirdilər, ya da çox cüzi fərqlənirdilər. Qədim coğrafiyasunasin dediyinə görə,

alban qoşunu piyadalarla və süvarilərə bölündürdü.

Alban süvarilərinin sayı Strabonda 22 min, Plutarxda isə 12 mindir. Beləliklə, görünür ki, alban qoşunu Strabona görə 82 min (60 min piyada və 22 min süvari), Plutarxa görə bir halda 72 min (60 min piyada və yalnız 12 min süvari), başqa bir halda 40 min, Apiana görə təqribən 40 min döyüşünden ibarət idi. Eramızdan əvvəl 64-cü ildə alban qoşunlarının romalılarla ilk toqquşması Plutarx ve Dion Cassi tərəfindən təsvir edilmişdi. Bu toqquşma eramızın 35-ci ilində parfiyalılara qarşı yönəldilmiş hərbi əməliyyatla əlaqədar Korneli Tasit tərəfindən də xatırladılır (Aliyev K.Q. Albanskoe voysko i ego voorujenie//DAN AzSSR, 1957, 8).

E.e. II-I yüzilliklərdə, Parfiyanın hərbi cəhətdən qüdrətli dövründə, tabelikdə olan ölkələrə nəzarət etmək üçün formalışmış inzibati aparatın olmadığı bir şəraitdə Parfiya Arşakiləri üçün mümkün olan yeganə düzgün qərar həmin məmələkətlərdə yerli sülalələri hakimiyyət altında saxlamaq idi. Sonralar vassal məmələkətlərdə yerli sülalələri taxtdan götürüb əvəzinə öz adamlarını, Arşakilərin nümayəndələrini təyin etmək siyasetinə əl atdı. Persida, Atropatena, Hirkan, Ermənistən, Hindistan, Gürcüstan və s. yerlərdə Arşakilərin şaxələri, kiçik Arşaki sülalələri belə yarandı.

Strabonun verdiyi məlumatata görə, Antik Qafqaz Albaniyasında Zevs, Helios və Selenayla eyniləşdirilən tanrılarla ibadət olunub. Belə ki, Strabon Alban panteonunun baş tanrısını Zevsle eyniləşdirir. Bununla əlaqədar Azərbaycanın müxtəlif bölgələrindən tapılan daş kişi heykəlləri diqqəti cəlb edir. Bunların ən səciyyəvi olanları Boyəhməddi, Seysulan, Xınıslı, Dağkolanlı və Çıraqlıdan aşkar çıxarılb (Юсифов Ю.Б., Бабаев И.А. Кавказская Албания в эллинисти-

ческую эпоху. В кн.: Причерноморье в эпоху эллинизма.//Мат-лы ЫЫЫ Всесоюз. симпозиума по древней истории Причерноморья. Цхалтубо, 1982, Тбилиси, 1985).

Qədim Şamaxı, Qəbələ, Bərdə və b. qəbiristanşaların öyrənilmesi zamanı üzə çıxarılmış gümüş və qızıl məməlati diqqəti cəlb edir. Qırıltəpə məskəninin yaxınlığında yerləşən, içerisinde keramik qablar olan torpaq qəbirdən döymə üsulu ilə hazırlanmış iki gümüş piyale tapılmışdır. Burada yerli sənətər haqqında müəyyən təsəvvür yaradan silah və bəzək şeyləri də aşkar edilmişdir. Albaniya ərazisində iri küplərdə dəfn etmək adəti geniş yayılmışdır. Belə qəbirlər Mil, Qarabağ və Şirvan düzlərində və dağətəyi rayonlarda, Kür çayının sahilində qeydə alınmışdır. Ağcabədi, Ağdam, İsmayılli, Ucar, Şamaxı, Xankəndi, Qəbələ rayonlarında, Mingəçevir, Qalatəpə xarabalıqlarının ətrafında, başqa rayonlarda yüzlərə kürə qəbir tədqiq edilmişdir. Küplərdə dəfn etmək adəti ən qədim əslərdən başlanmışdır. Bu tip qəbirlər müxtəlif vaxtlarda Ən Asiyada və Qafqazda geniş yayılmışdır. Albaniyada bu adət eramızdan əvvəl I minilliyin ikinci yarısından ta eramızın VIII əsrinədək mövcud olmuşdur.

Azərbaycan arxeoloqları tərəfindən Qarabağda daşdan yonulmuş 19 insan heykəli qeydə alınmışdır. Bu abidələr Mollalar, Şəfibəyli, Suma, Güllüçə (Ağdam rayonu), Şatırlı (Bərdə rayonu), Canyataq (Ağdərə rayonu), Seysulan (Tərtər rayonu) kəndləri yaxınlığında aşkar edilmişdir.

Alban tarixçisi Moisey Kalankatku lu yazısı olan xalqlar içinde madayları və albanları xüsusi qeyd etmişdir. Alban yazısının çıxarılmış dövrü V-VI yüzilliklər sayılır.

Azərbaycan Respublikası ərazisində aparılan arxeoloji qazıntılar zamanı



müxtəlif bölgələrdə yerləşən arxeoloji abidələrin antik və erkən orta əsrlər qatlarından Qafqaz Albaniyasında istifadə edilmiş yüzlərə sikkə nümunələri əldə edilmişdir. Həmçinin Qəbələ (Халилов Дж.А., Бабаев И.А. Античные традиции в материальной культуре Кавказской Албании.//Сб. Античность и античные традиции в культуре и искусстве народов Советского Востока, М., 1978), Torpaqqala, Xınıslı, Mingəçevir arxeoloji qazıntıları zamanı sikkə dəfinələri də aşkarlanmışdır.

Arxeoloji qazıntılar zamanı Qafqaz Albaniyası ərazisindən aşkar edilmiş ən erkən sikkə nümunələri Makedoniyalı İsgəndərin adından kəsilmiş draxma və tetradraxmalardır. (Бабаев И.А., Казиев С.М. Кабалинский клад монет эллинистической эпохи. Нумизматика и эпиграфика, 1971, вып. 9). Sonrakı dövrlərdə isə Albaniyada Makedoniyalı İsgəndərin sikkələrinə bənzər yerli sikkələr meydanə gəlmişdir.

Bundan başqa Azərbaycanın qədim Albaniya dövlətində Roma imperiyası, Parfiya və Bizans hökmədarlarının sikkələrindən, həmçinin yerli hökmədarların

adalarından kəsilmiş sikkələrdən istifadə edilmişdir.

Ayri-ayrı yerlərdə indiyədək qalmaqla olan metal, daş və ağac əmək alətləri Albaniyanın iqtisadiyyatını öyrənmə üçün xüsusi əhəmiyyətə malikdir. Bundan dəmir oraqlar, çapacaqlar, biçaqlar, qayçılar, bizlər, iynələr, dən daşları, kirkirə daşları, sürtgəclər, bülöv daşlardan ibarətdir.

Dulusçuluq məməlati Qafqaz Albaniyası iqtisadiyyatının və mədəniyyətinin daha da inkişaf etdiyini göstərir. Yaloylutəpə keramikası Şirvan, Şəki, Zaqatala bölgəsi, Gəncə-Qazax, Mill-Qarabağ düzü, Alazan və Kür hövzəsi, habelə Dağıstan ərazisində olan abidələrdən məlumdur.

Əbülfət MƏDƏTOĞLU

AZƏRBAYCAN RESPUBLİKASININ
PREZİDENTİ YANINDA KÜTLƏVİ
İNFORMASIYA VASİTƏLƏRİNİN İNKİŞAFINA
DÖVLƏT DƏSTƏYİ FONDUNUN
MALİYYƏ DƏSTƏYİ İLƏ DƏRC OLUNUR

